

# Hurmalar

Category: Goşgular, Kitarpсу  
написано kitarpсу | 21 января, 2025  
Hurmalar HURMALAR



Çür başyndan pürküp ýaşyl çybygyn,  
Beýewanda sopbaş duran şol hurmaň  
Kökün urup, mesgen tutan sährasyn  
Asty ýaply çar baglara çalşyrmaň.  
Soýlar şonda şol hurmanyň gabygy,  
Gurar şonda şol hurmanyň damary,

Bagbanlyk et ~ baldaklardan öl ötmez  
Çölün ýatlap dolar durar damagy.

Dökülşi deý adamzadyň saçynyň  
Aýra düşeninde garyndaşyndan,  
Ýapraklary towlanysyp, çürüşip,  
Çybyklary düşer hurmaň başyndan.

Çybyklary düşer gopuşyp ýere...  
Gökden bolsa uçar geçer durnalar.  
«Ajap durna sähramyzy gördüňmi?» –  
Şepbik baglar, aglar durar hurmalar.

Sähradaky hurmalara syn edip,  
Müňläp-müňläp araplary ýatladym.  
Pursat-salym Saharadan göterlip,  
Ol jöwzaly Palestina ätledim.

Bu ýerde ses edýär arap enesi,  
Aglayar çöllüğe sürlen çagalar.  
Ret edýär bularyň dogduk depesin  
Wagşa dönen ysraýylly agalar.

...Saharada bolsa hurma silkinýär,  
Silkinýär asmanda gazapdan ýaña.  
Dunaýdyr Jeýhunyň, Wolgaň boýunda  
Dünýäniň baglaram goşulýar şoňa!

Kair, 1970.

Annaberdi AGABAÝEW,  
Türkmenistanyň Halk ýazyjysy. Goşgular